

ആർ.ആർ 5-14310/06.

രജിസ്ട്രേഷൻ ഇൻസ്പെക്ടർ ജനറലുടെ ആഫീസ്,
കേരള, തിരുവനന്തപുരം, തീയതി 27/03/07.

സർക്കുലർ

വിഷയം:- വിവരാവകാശനിയമം - 05 - നടപ്പിൽ വരുത്തുന്നത് സംബന്ധിച്ച്.

- സൂചന:- 1) വിവരാവകാശ കമ്മീഷന്റെ 29.06.06 ലെ 1297/SIC / Gen/06-ാം നമ്പർ കത്ത്.
2) ഈ ആഫീസിലെ 19/10/06 ലെ ആർ.ആർ.5/14310/06 -ാം നമ്പർ സർക്കുലർ.

രജിസ്ട്രേഷൻ വകുപ്പിലെ വിവിധ തലത്തിലുള്ള ആഫീസുകളിൽ വിവരാവകാശ നിയമ പ്രകാരം 3, 4 ബുക്കുകളിലെ ആധാരപകർപ്പുകൾക്കായി അപേക്ഷകൾ ലഭിക്കുന്നതായും ടി ആധാരപകർപ്പുകൾ കൊടുക്കുന്നതിൽ ഉദ്യോഗസ്ഥർക്ക് ബുദ്ധിമുട്ടുകൾ അനുഭവപ്പെടുന്നതായും ടി ആധാരപകർപ്പുകൾ കൊടുക്കുന്നത് സംബന്ധിച്ച് സംശയം നിലനിൽക്കുന്നതായും ശ്രദ്ധയിൽപ്പെട്ടിരിക്കുന്നു.

രജിസ്ട്രേഷൻ ആക്ട് - വകുപ്പ് 57(2), (3) എന്നിവയിൽ യഥാക്രമം ബുക്ക്-3, ബുക്ക്-4 എന്നിവയിൽ ചേർത്തിട്ടുള്ള പ്രമാണങ്ങളുടെ പകർപ്പുകൾ രജിസ്ട്രേഷൻ ആക്ട് പ്രകാരം അപേക്ഷിച്ചാൽ ആർക്കൊക്കെ നൽകാം എന്നതിനെ സംബന്ധിച്ച് വ്യക്തമായി പറയുന്നുണ്ട്. ടി ബുക്കുകളിൽ ചേർക്കപ്പെടുന്ന പ്രമാണങ്ങൾ കൂടുതലും വ്യക്തികളുടെ സ്വകാര്യതയുമായി ബന്ധപ്പെട്ടവയായതിനാൽ അതിൽ ഉൾപ്പെട്ടിട്ടുള്ള വ്യക്തികളുമായി ബന്ധപ്പെട്ടവർക്കല്ലാതെ മറ്റൊരാൾക്കും പകർപ്പ് നൽകാത്ത രീതിയിലാണ് ടി വകുപ്പ് വിഭാവനം ചെയ്തിരിക്കുന്നത്.

ബുക്ക് - 4 ൽ ഉൾപ്പെട്ടിട്ടുള്ള പ്രമാണങ്ങളുടെ വിവരങ്ങൾ വിവരാവകാശ നിയമത്തിൻ കീഴിൽ അപേക്ഷിച്ചാൽ നൽകാൻ പാടുള്ളതാണോ എന്ന് വിവരാവകാശ കമ്മീഷൻ പരിശോധിച്ചതിൽ ബുക്ക് - 4 ൽ ഉൾപ്പെട്ടിട്ടുള്ള പ്രമാണങ്ങളുടെ വിശദാംശങ്ങൾ നൽകുന്നത് വിവരാവകാശ നിയമപ്രകാരം ഒഴിവാക്കപ്പെട്ടിട്ടില്ലെന്നും ആയതിനാൽ വിവരാവകാശ നിയമ പ്രകാരം അപേക്ഷിച്ചാൽ വിവരങ്ങൾ നൽകണമെന്നുമാണ് കണ്ടെത്തിയത്. (ഉത്തരവ് നമ്പർ-1297/SIC-Gen/2006 തീയതി 29.06.2006.)

എന്നാൽ യാതൊരു നിബന്ധനകളുമില്ലാതെ അപേക്ഷിക്കുന്നവർക്കെല്ലാം വിവരങ്ങൾ നൽകണമെന്ന് കമ്മീഷന്റെ ഉത്തരവുകളിലൊന്നും പറഞ്ഞിട്ടില്ല. ആയതിനാൽ വിവരാവകാശ നിയമ പ്രകാരം ലഭിക്കുന്ന ഏതൊരു അപേക്ഷയും പരിഗണിക്കുമ്പോൾ ടി നിയമത്തിലെ 8, 11 വകുപ്പിൽ പറഞ്ഞിരിക്കുന്ന പ്രകാരം വിവരങ്ങൾ നൽകുന്നതിൽ നിന്നും ഒഴിവാക്കപ്പെടേണ്ടവയാണോ എന്ന് ബന്ധപ്പെട്ട ഉദ്യോഗസ്ഥൻ പരിശോധിക്കേണ്ടതും ടി വകുപ്പുകൾക്കു വിധേയമായി മാത്രം വിവരങ്ങൾ നൽകേണ്ടതുമാണ്.

രജിസ്ട്രേഷൻ ഇൻസ്പെക്ടർ ജനറൽ

കൂടുതൽ കൃത്യത 6-6-06-06-എൻ.3-165307 ലഭ്യന: 28.03.07

അറിവില്ലെങ്കിൽ അറിയാതെ. റെക്കർഡ് വിവരം അറിയിക്കേണ്ടതാണ്

ജില്ലാ ഓഫീസർ (ജനറൽ)
ചിറ്റാ ഇൻസ്പെക്ടർ ചിറ്റാ ഓഫീസർ

ജില്ലാ ഓഫീസർ ജനറൽ
ചിറ്റാ